

Rudra Kavacham 2

——
रुद्रकवचम् २

——
Document Information



Text title : rudrakavacham 2

File name : rudrakavacham2.itx

Category : shiva, kavacha

Location : doc_shiva

Transliterated by : Divya KS

Proofread by : Divya KS

Description/comments : kriyoDDIshamahAtantra paTalaH 8

Latest update : April 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 30, 2021

sanskritdocuments.org



रुद्रकवचम् २



भैरव उवाच -

वक्ष्यामि देवि कवचं मङ्गलं प्राणरक्षकम् ।

अहोरात्रं महादेवरक्षार्थं देवमण्डितम् ॥ १ ॥

अस्य श्रीमहादेवकवचस्य वामदेव ऋषिः, पङ्क्तिरुच्छन्दः,

सौः बीजं, रुद्राः देवता, सर्वार्थसाधने विनियोगः ।

रुद्रो मामग्रतः पातु पृष्ठतः पातु शङ्करः ।

कपर्दी दक्षिणे पातु वामपार्श्वे तथा हरः ॥ २ ॥

शिवः शिरसि मां पातु ललाटे नीललोहितः ।

नेत्रं मे त्र्यम्बकः पातु बाहुयुगं महेश्वरः ॥ ३ ॥

हृदये च महादेव ईश्वरश्च तथोदरे ।

नाभौ कुक्षौ कटिस्थाने पादौ पातु महेश्वरः ॥ ४ ॥

सर्वं रक्षतु भूतेशः सर्वगात्राणि मे हरः ।

पाशं शूलञ्च दिव्यास्त्रं खड्गं वज्रं तथैव च ॥ ५ ॥

नमस्करोमि भूतेश रक्ष मां जगदीश्वर ।

पापेभ्यो नरकेभ्यश्च त्राहि मां भक्तवत्सल ॥ ६ ॥

जन्ममृत्युजरारव्याधिकामक्रोधादपि प्रभो ।

लोभमोहान्महादेव रक्ष मां त्रिदशेश्वर ॥ ७ ॥

त्वं गतिस्त्वं मतिश्चैव त्वं भूमिस्त्वं परायणः ।

कायेन मनसा वाचा त्वयि भक्तिर्दृढास्तु मे ॥ ८ ॥


फलश्रुतिः ।

इत्येतद्रुद्रकवचं पाठनात्पापनाशनम् ।


महादेवप्रसादेन भैरवेन च कीर्तितम् ॥ ९ ॥

न तस्य पापं देहेषु न भयं तस्य विद्यते ।
प्राप्नोति सुखमारोग्यं पुत्रमायुः प्रवर्द्धनम् ॥ १० ॥
पुत्रार्थी लभते पुत्रान्धनार्थी धनमाप्नुयात् ।
विद्यार्थी लभते विद्यां मोक्षार्थी मोक्षमेव च ॥ ११ ॥
व्याधितो मुच्यते रोगाद्धृद्धो मुच्येत बन्धनात् ।
ब्रह्महत्यादि पापं च पठनादेव नश्यति ॥ १२ ॥
इति क्रियोद्धीशे महातन्त्रराजे देवीश्वरसंवादे रुद्रकवचं समाप्तम् ।
अष्टमः पटलः

Proofread by Divya KS

——
Rudra Kavacham 2

pdf was typeset on April 30, 2021

——
Please send corrections to sanskrit@cheerful.com

